

# Mərdanə duruşu ilə düşməyə gözdağı olan topçumuz Vüsal Şahkərimovun ailəsindən reportaj

“Müdafiə Nazirliyinin yaydığı həmin videonu dünən ilk dəfə televizorda izlədim. Gözlərimə inanmadım. İşdən gəlib yorğun yatan atasımı oyatdım ki, oğlumuzu televizorda göstərlər. Qızlarım da gəldi. Televizoru digər kanala çevirdim, gördük oradan da həmin videoçarxı göstərlər. Gözlərim doldu. Oğlumla fəxr edirəm! İnşallah, bütün işğaldakı torpaqlarımız azad olunsun. Bütün əsgər balalarımız evlərinə sağlamat qələbə ilə dönsünlər”.



Bu sözləri qəhrəman topçumuz Vüsal Şahkərimovun anası İlahə Şahkərimova AZƏRTAC-a söyləyib.

Bu həmin topçudur ki, düşməyə atəş açıdıqdan sonra mərdanə duruşu ilə hamının rəğbətini qazanaraq, yağıya gözdağı olmağı bacarıb. V.Şahkərimov məğrur görkəmi ilə qəhrəman Azərbaycan döyüşçülərinin əsl gücünü nümayiş etdirib.

Vüsal Şahkərimov 2001-ci il iyunun 29-da Xaçmaz rayonunun Qusarçay kəndində anadan olub. Arif Məmmədov adına Qusarçay tam orta məktəbini bitirdikdən sonra ötən ilin iyul ayında hərbi xidmətə yollanıb.

Babası Ağa Ağayev bildirir ki, Vüsali televizorda göstərilər deyəndə kövrəlib. “Özüm də dəfələrlə o kadrları izlədim. Çox sevindim. Öz-özümə deyirdim ki, bu, bizim Vüsaldır? Gördüm hə elə bizim qəhrəman, pəhləvan Vüsaldır. Topdan atəş açıb “Rembo” kimi dayanır. Onda nəvəmlə lap qürur duyduam. Müzəffər Ali Baş Komandanımızın rəhbərliyi ilə əsgərlərimiz düşməni torpaqlarımız-



dan qovurlar. Bayrağımız Şuşada, Xankəndidə dalğalanacaq”, - deyə nəvəsi ilə qürur duyan baba söyləyir.

Vüsalin özündən yaşca kiçik iki bacısı var. Yeddi yaşlı Fidan Vətəni qoruyan qardaşı ilə fəxr etdiyini bildirir. “Tezliklə müharibə bizim qələbəmizlə qurtarsın, qardaşım da evimizə qayıtsın”, - deyə balaca Fidan söyləyir.

Vüsalin atası İslam Şahkərimov isə kövrəldiyindən fikirlərini ifadə etməkdə çətinlik çəkir. “Ötən ilin iyul ayında, doğum günündə hərbi

xidmətə yollanıb. İndi isə onun düşməne necə zərbələr endirdiyini hamı görür. Bütün əsgərlərimizə qələbə ilə evlərinə dönməyi arzu edirəm”.

İndi Vüsal tək Şahkərimovlar ailəsinin, Qusarçay kəndinin yox, bütün Azərbaycanın sevimli, qəhrəman oğludur. Onun kimi qorxmaz əsgər və zabıtlərimiz bizə qələbə sevincini yaşatmaqda davam edir. Tezliklə üçrəngli müqəddəs bayrağımız Qarabağın hər yerində dalğalanacaq.